



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1742/27 - 2012 ජනවාරි 27 වැනි සිකුරාදා - 2012.01.27

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

ආණ්ඩුවේ නිවේදන

විධාන අංක 40.

2003 අංක 9 දරන පාරිභෝගික කටයුතු පිළිබඳ අධිකාරිය පනත

12(2) වැනි වගන්තිය යටතේ විධානය

2003 අංක 9 දරන පාරිභෝගික කටයුතු පිළිබඳ අධිකාරිය පනතේ 12(2) වගන්තිය යටතේ අධිකාරිය වෙත පැවරී ඇති බලතල අනුව පාරිභෝගික කටයුතු පිළිබඳ අධිකාරිය විසින් පහත සඳහන් කර ඇති ගෘහස්ත පරිහරණය සඳහා භාවිතා කරනු ලබන ද්‍රවිකෘත පෙට්‍රෝලියම් වායු (Liquefied Petroleum Gas) (LPG) අඩංගු වානේ සිලින්ඩර සහ ඊට අදාළ උපාංග ශ්‍රී ලංකා ප්‍රමිති ආයතනය විසින් නිකුත් කරන ලද පහත දක්වා ඇති ශ්‍රී ලංකා ප්‍රමිතියට අනුකූල වන්නේ නම් මිස කිසිම ආනයනකරුවකු, නිෂ්පාදකයකු, බෙදාහරින්නකු හෝ වෙළෙඳකු විසින් තොග වශයෙන් හෝ සිල්ලර වශයෙන් ආනයනය කිරීම, නිපදවීම, බෙදාහැරීම, ගබඩා කිරීම, විකිණීම හෝ විකිණීම සඳහා ඉදිරිපත් කිරීම හෝ විකිණීම සඳහා ප්‍රදර්ශනය නොකළ යුතු බවට මෙයින් විධාන කරනු ලැබේ.

1. ද්‍රවිකෘත බනිජ තෙල් වායු සඳහා සොඩිනල සහ සොඩිනල එකලසයන් සඳහා ශ්‍රී ලංකා ප්‍රමිති පිරිවිතර SLS 1172
2. ද්‍රවිකෘත බනිජ තෙල් වායු සඳහා 0.5l සිට 150l දක්වා ජල ධාරිතාවයෙන් යුත් ප්‍රවාහනය කළ හැකි වෙල්ඩ් වානේ වායු බහාලු සඳහා ශ්‍රී ලංකා ප්‍රමිති පිරිවිතර SLS 1178
3. ද්‍රවිකෘත බනිජ තෙල් වායු සිලින්ඩර සමග භාවිතයට ගන්නා කපාට සවිකරු සඳහා ශ්‍රී ලංකා ප්‍රමිති පිරිවිතර SLS 1184
4. ද්‍රවිකෘත බනිජ තෙල් වායු සඳහා යාමකයන් සහ ස්වයංක්‍රීය මාරු උපක්‍රමිකයන් සඳහා වන ශ්‍රී ලංකා ප්‍රමිති පිරිවිතර SLS 1180
5. ද්‍රවිකෘත බනිජ තෙල් වායු සඳහා වූ ප්‍රවාහනය කළ හැකි, නැවත පිරවිය හැකි පිත්තල මුට්ටු වානේ බහාලු සඳහා වන ශ්‍රී ලංකා ප්‍රමිති පිරිවිතර SLS 1303

මෙම විධානය වර්ෂ 2012 මාර්තු මස 01 වැනි දින සිට බලපැවැත්වෙනු ඇත.

මේ සම්බන්ධයෙන් 2009 සැප්තැම්බර් මස 30 දින අංක 1621/19 දරන ලංකාණ්ඩුවේ අති විශේෂ ගැසට් පත්‍රය මගින් ප්‍රකාශයට පත් කරන ලද විධාන අංක 30 මෙයින් පරිවර්තනය කරනු ලැබේ.

පාරිභෝගික කටයුතු පිළිබඳ අධිකාරියේ අණ පරිදි,

රුමි මර්සුක්,
සභාපති.

2012 ජනවාරි මස 25 වැනි දින,
කොළඹ දී ය.

02 - 391/1

විධාන අංක 41.

2003 අංක 9 දරන පාරිභෝගික කටයුතු පිළිබඳ අධිකාරිය පනත

12(1) වැනි වගන්තිය යටතේ විධානය

2003 අංක 9 දරන පාරිභෝගික කටයුතු පිළිබඳ අධිකාරිය පනතේ 12(1) වගන්තිය යටතේ ක්‍රියාකරමින් දේශීයව නිෂ්පාදනය කරනු ලබන පෙට්ටිවල අසුරණ ලද ආරක්ෂිත ගිණිකුරු, කිසිම නිෂ්පාදකයෙකු, බෙදාහරින්නෙකු හෝ වෙළෙන්දෙකු විසින් තොග වශයෙන් හෝ සිල්ලර වශයෙන් ශ්‍රී ලංකා ප්‍රමිති ආයතනය විසින් නිකුත් කරනු ලබන පහත සඳහන් SLS භාණ්ඩ සහතික ලාංඡනය දරන්නේ නම් මිස එකී පෙට්ටිවල අසුරණ ලද ආරක්ෂිත ගිණිකුරු නිෂ්පාදනය කිරීම, බෙදාහැරීම, ප්‍රවාහනය කිරීම, ගබඩා කිරීම, විකිණීම හෝ විකිණීම සඳහා ඉදිරිපත් කිරීම හෝ විකිණීම සඳහා ප්‍රදර්ශනය කිරීම නොකළ යුතු බවට මෙයින් විධාන කරනු ලැබේ.

පෙට්ටිවල අසුරණ ලද ආරක්ෂිත ගිණිකුරු - SLS 11

මෙම විධානය වර්ෂ 2012 ජුනි මස 01 වැනි දින සිට බලපැවැත්වෙනු ඇත.

පාරිභෝගික කටයුතු පිළිබඳ අධිකාරියේ අණ පරිදි,

රුමි මර්සුක්,
සභාපති.

2012 ජනවාරි මස 25 වැනි දින,
කොළඹ දී ය.

02 - 391/2